

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ కవితార్కికసింహ సర్వతంత్రస్వతంత్ర వేదాంతాచార్య కృతిషు

॥ ద్రమిడోపనిషత్సారః ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ ద్రమిడోపనిషత్సారః ॥

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

సేవాయోగ్యోఽతిభోగ్యశ్శుభసుభగతనుస్సర్వభోగాతిశాయీ  
శ్రేయస్తద్ధేతుదాతా ప్రపదనసులభోఽనిష్టవిధ్వంసశీలః ।  
భక్తచ్ఛందానువర్తీ నిరుపధికసుహృత్సత్పదవ్యాం సహాయః  
శ్రీమాన్ సర్వోచితాయాముపనిషది మిషత్యేష గాథాశతైర్నః ॥ 1 ॥

ఆద్యే పశ్యన్నుపాయం ప్రభుమిహ పరమప్రాప్యభూతం ద్వితీయే  
కల్యాణోదారమూర్తేర్ద్వితయమిదమితి ప్రేక్షమాణస్తృతీయే ।  
ఐశ్వర్యాదేశ్చతుర్థే విషమధుతులయాఽనన్యభోగ్యత్వమిచ్ఛన్  
షడ్భిస్సాస్వం పంచమాద్యైరనితరగతితామాచచక్షే మునీంద్రః ॥ 2 ॥

పరం నిర్వైషమ్యం సులభమపరాధప్రసహనం  
సుశీలం స్వారాధం సరసభజనం స్వార్ణవగుణం ।  
సుసాత్మ్యస్వానందప్రదమనఘవిశ్రాణనపరం  
ముకుందం నిధ్యాయాన్మునిరధిజగావాద్యశతకే ॥ 3 ॥

ద్వికాభ్యాం ద్వ్యష్టాంఘ్నిర్దురధిగమనీతిస్థపుటితా  
యదంత్యా మీమాంసా శ్రుతిశిఖరతత్వం వ్యవృణుత ।  
తదాదౌ గాథాభిర్మునిరధికవింశాభిరిహ నః  
కృతీ సారగ్రాహం వ్యతరదిహ సంగృహ్య కృపయా ॥ 4 ॥

పరత్వాద్యైరిత్యం పరిచరణసక్తో గుణగణైః  
ప్రభుం సేవాయోగ్యం ప్రథమశతకే వీక్ష్య వరదం ।

తమేవ స్వాత్యర్థప్రియమథ చ భోక్తుం వ్యవసితో  
వరేణ్యత్వం తస్య ప్రథమవరణీయం ప్రథయతి || 5 ||

ద్వితీయేఽతిక్లేశక్షణవిరహముత్తుంగలలితం  
మిలత్సర్వాస్వాదం వ్యసనశమనం స్వాప్తిముదితం |  
స్వవైముఖ్యత్రస్తం స్వజనసుహృదం ముక్తిరసదం  
స్వకైంకర్యోద్దేశ్యం సుభగసవిధస్థం నిరవిశత్ || 6 ||

ఉపాయత్వైకాంతం ప్రథమమిహ సేవ్యత్వముదితం  
తతశ్చ ప్రాప్యత్వాపయికమతిభోగ్యత్వమవదత్ |  
ద్వయం తత్స్వాసాధారణతనువిశిష్టస్య గణయన్  
తృతీయే విశ్వేశం శుభసుభగరూపం కథయతి || 7 ||

అనీదృక్సోందర్యం తనువిహితసర్గాదిసుభగం  
స్వసేవార్థాకారం ప్రగుణవపుషం మోహనతనుం |  
అపశ్యల్లభ్యార్చావిభవమతిదాస్యావహతనుం  
సదా దృశ్యం స్తుత్యాకృతిమఘవిరుద్ధాకృతిమిహ || 8 ||

శ్రియః కాంతోఽనంతశ్శుభతనువిశిష్టః ఫలమసౌ  
ఫలావాప్తేర్హేతుః స్వయమితి చ నిర్ధార్థ్య శతకైః |  
ఇదానీం బుద్ధిస్థక్రమత ఇహ యుక్త్యా మునివరః  
ఫలత్వం తస్యైవ ద్రథయతి తదన్యేషు విముఖః || 9 ||

స్థిరైశ్వర్యం తుర్యే సహజబహుభోగ్యం నిరవిశత్  
మిథఃశిష్టం క్లేశావహాసహితతుల్యం నిజజనం |  
కృతార్థీకుర్వంతం ప్రణయిభిషజం సద్భహుగుణం  
స్వహేయసోప్వేక్ష్యం స్వమతఫలముచ్చైస్సవగతం || 10 ||

ఉపాయత్వం యత్తత్ప్రథమశతకేఽభావ్యత విభో-  
 రనన్యోపాయస్తద్ధృఢయతి పరం పంచమముఖైః।  
 నిరీహస్తత్రాదౌ నిరవధికనిర్వేక్షుకదయా-  
 సరితోస్త్రితఃపద్మం శరణయతి నాథస్య చరణం॥ 11 ॥

దయానిఘ్నం భక్తైరఘవిమథనం ప్రేమజనకం  
 జగద్రక్షాదీక్షం స్మృతిజుషమహంభావవిషయం।  
 శరణ్యం దీనానాం స్వరసకృతదాస్యాభ్యుపగమం  
 ప్రచఖ్యౌ తం ప్రాప్తం ప్రశకనకృతం పంచమశతే॥ 12 ॥

అనాద్యంతానందస్వరసకరుణాకందజనితః  
 ప్రణేతుర్వ్యాపారః ప్రపదనవిపాకార్హ ఉదితః।  
 తమాచార్యోపజ్ఞం చిరవిరహితస్వాత్మఘటన-  
 స్ఫురచ్ఛక్తిం షష్ఠే మునిరశరణో యాతి శరణం॥ 13 ॥

గురుద్వారోపేయం స్వయమభిమతం వైరఘటకం  
 చరిత్రైః కర్షంతం పరవిఘటనం స్వాన్వితహారం।  
 నిదానం ధృత్యాదేర్ఘటకవశభూతిద్వయమగాత్  
 అనర్హద్వైఘట్యం త్వవికలశరణ్యస్థితిమిహ॥ 14 ॥

తదేవం షష్ఠాంతం విహితసవిశేషప్రపదనః  
 ఫలాలాభాత్ ఖిన్నస్త్వరితహృదయస్సప్తమశతే।  
 అనిష్టోపన్యాసప్రభృతిభిరనిష్టప్రశమనే  
 స్వతస్సిద్ధ్యచ్ఛీలం ప్రభుమభిముఖం సంముఖయతి॥ 15 ॥

సహ౯ శాత్యాశంకాముపశమితగర్హః ప్రకటయన్  
 స్వగోప్తృత్వం గుప్తిక్రమమఖిలజంతుప్రణయితాం।  
 శ్రితాక్రందచ్ఛ్చెత్తాస్మరణవిశదశ్చిత్రవిభవః  
 స్తుతౌ యుంజ౯ స్తోత్రవ్యసనజిదదర్శి ప్రభువరః॥ 16 ॥

అథానిష్టాః పుంసాం స్వయముపజిహీర్షన్నపి విభుః  
 తదిచ్ఛాం బాహ్యేషు ప్రశమయితుకామః క్రమవశాత్ |  
 నిజేచ్ఛాసంసిద్ధత్రివిధచిదచిద్వస్తువితతిః  
 శ్రితేచ్ఛావైచిత్రీవశ ఇతి వదత్యష్టమశతే || 17 ||

దిదృక్షాయాం దృశ్యః ప్రభురగణి నిస్సంగసులభః  
 స్వవిశ్లేషైకాంతః శ్రుతివిహితపౌష్కల్యవిభవః |  
 అపేక్షాసాపేక్షస్వవితరణసజ్జో హృది రతః  
 స్వదాస్యం తన్నిష్టాం తదవధిమపీహ ప్రకటయ || 18 ||

అభీష్టం విశ్వస్మిన్ విషమఫలకాంక్షిణ్యవిషమం  
 ప్రయచ్ఛంతం దృష్ట్వా పరమపురుషార్థైకరసికః |  
 నిరస్తాన్యాపేక్షో నిఖిలజగదీశస్య నవమే  
 నిదానం సిద్ధీనాం నిరుపధిసుహృత్వం గణయతి || 19 ||

అభావ్యేకో బంధుశ్చిరకృతదయశ్శీలజలధిః  
 స్వసంబంధాత్ గోష్టా స్వగుణగరిమస్మారణపరః |  
 అశకోఽవిస్మర్తుం ఘటకముఖవిస్రంభవిషయాన్  
 సుమజ్ఞానిస్సిద్ధ్యన్ముఖసమయ ఇచ్ఛన్నవసరం || 20 ||

ఉదంతైరిత్యేవం నిరుపధికసౌహార్దపిశునైః  
 ఉదన్యాముద్వేలాముపజనితవంతం నిజపదే |  
 త్రివర్గాతిక్రాంతస్థిరనగరఘంటాపథగతేః  
 సహాయీకుర్వాణశ్చరమశతకే విందతి మునిః || 21 ||

గతిం వ్యధ్వక్లేశచ్ఛిదమపద శంకాస్పదరసం  
 భజద్భిస్సుప్రాపం వివిధభజనప్రక్రియమిహ |  
 ఫలే తీవ్రోద్యోగం స్వవిషయకృతాత్యాదరమగా-  
 ద్యదృచ్ఛాతుష్టం సత్సరణిమపునర్జన్మనయుజం || 22 ||

పరం ప్రాప్యం పశ్యన్ పరిచరణహేతుం విగణయన్  
 పరిష్కర్వన్నాజ్ఞామనితరశరణ్యశ్శరణయన్ ।  
 అనిష్టప్రధ్వంసప్రభృతిషు నిదానం చ కథయన్  
 ముహుర్దేవం లక్ష్మ్య సహితమిహ భేజే మునివరః ॥ 23 ॥

పురా శోకశ్శోకోఽభవదితి నయాదిత్యుపనిషత్  
 మునేః పుణ్యశ్లోకాదజని వరభక్తైః పరిణతిః ।  
 వ్యపోహ్య స్వం భావం హరిచరణసంతానకలికాం  
 అపీక్షద్యోగీ యస్తనుమతనుకారుణ్యవివశః ॥ 24 ॥

సతామిత్థం సారం ద్రమిడనిగమస్యాన్వకథయత్  
 బహూనాం విద్యానాం బహుమతిపదం వేంకటపతిః ।  
 దిశాసౌ ధశ్రేణీదృఢఘటితజైత్రధ్వజపటీ  
 పరామర్కభ్రశ్యత్ప్రతిమతనిరాబాధనిగమః ॥ 25 ॥

మనువ్యాసప్రాచేతసపరిషదర్హా క్వచిదియం  
 సుధాసిక్తా సూక్తిః స్వయముదయమన్విచ్ఛతి జనే ।  
 నిరుంధ్యుః కే వింధ్యాచలవికటసంధ్యానటజటా-  
 పరిభ్రాంతా పంగోరుపరి యది గంగా నిపతతి ॥ 26 ॥

॥ ఇతి ద్రమిడోపనిషత్సారః సమాప్తః ॥

కవితార్కికసింహాయ కల్యాణగుణశాలినే ।  
 శ్రీమతే వేంకటేశాయ వేదాంత గురవే నమః ॥